

"सँस्कृति, पर्यटन, कृषि र पुर्वाधार !
समावेशी सुनकोशी, समृद्धिको आधार"

आ.व.०८०/०८१ को वजेट वक्तव्य

सभा अध्यक्षज्यू,
गाउँसभाका सदस्यज्यूहरु,

नेपालको संविधान २०७२ ले गरेको व्यवस्था बमोजिम सुनकोशी गाउँपालिकाका तेह्रौँ गाउँसभाको लागि आफ्नो बजेट आफै बनाउन र घोषणा गर्न पाउँदा मलाई अत्यन्त खुसी लागेको छ । नेपालको लोकतान्त्रीक आन्दोलन, जनयुद्ध, आदिवासी जनजाती आन्दोलन, लगायतका आन्दोलन हरूमा सहादत प्राप्त गर्ने विर शहिदहरु प्रति हार्दिक श्रद्धाञ्जली र सम्मान व्यक्त गर्दछु ।

नेपालको संविधान युगान्तकारी परिवर्तनको दस्तावेज हो । संविधान जारी भएसँगै मूलुक नयाँ युगमा प्रवेश गरेको छ । संघीय लोकतान्त्रिक गणतन्त्र संस्थागत भएको छ । अब समाजको समग्र परिवर्तनका लागि गरिने संघर्षकोरूप बदलिएको छ । अबको संघर्ष सामाजिक शत्रुकारुपमा रहेका भोक, रोग र शोक एवं गरीबि, पछ्यौटेपन र अशिक्षाका विरुद्ध केन्द्रीत छ । समानुपातिक एवम् सामाजिक न्याय सहितको आर्थिक विकासका माध्यमबाट समृद्धि हासिल गर्दै अघि बढ्ने कुरा अबको मार्गचित्र हुनु पर्दछ ।

वार्षिक वजेट गाउँसभाले अवलम्बन गरेका नीति तथा कार्यक्रमहरुलाई कार्यान्वयन गर्ने महत्वपूर्ण औजार हो । वजेट तर्जुमा गर्दा संविधानले नगरिकका लागि वाचा गरेको मौलिक हकहरुको पूर्ण उपभोगको सुनिश्चिततालाई समेट्दै संविधानले परिकल्पना गरेको दिगो शान्ति, सुशासन, विकास र समृद्धिको आकांक्षालाई साकार पार्न सहयोगी हुने कार्यक्रम तथा कृयाकलापहरु समावेश गर्न ध्यान दिनु आवश्यक हुन्छ ।

गाउँवासीको आकांक्षा धेरै कुरा एकै पटक संबोधन भईदियोस भन्ने हुन्छ । तर, समय, स्रोत र क्षमताको सीमाले गर्दा एकै पटक सबै कुरा संबोधन गर्न सम्भव हुँदैन । त्यस माथि स्थानीय सरकार अभ्यासकै कममा रहेको र साधन र स्रोत प्रर्याप्त र सुनिश्चित नभई सकेको अवस्था छ । यस्तो अवस्थामा अधिकतम् जनतालाई लाभ वा फाइदा दिने कार्यक्रम वा आयोजनालाई छनौट गर्ने वाध्यात्मक अवस्था गाउँपालिकाको रहेको छ ।

वजेट तर्जुमा गर्दा जनप्रतिनिधिहरुको सहयोग र स्वामित्वलाई ख्याल गर्दै जनताका विकासका आकांक्षा र आवश्यकताहरुको वारेमा प्रर्याप्त अध्ययन र सुझाव लिएको छ । गाउँसभाका सदस्यहरुको छलफल बाट समस्याहरुका वारेमा प्रर्याप्त जानकारी प्राप्त भएको छ । सबै सदस्यहरुले अमूल्य सुझाव दिई गाउँ सरकारलाई सहयोग गर्नु भएको छ । गाउँ सभा सदस्यहरुबाट प्रकट भएका जनताका मनोभावनालाई वजेट निर्माण गर्दा प्रर्याप्त ध्यान दिइएको छ ।

आर्थिक विकास लागि सम्भावना भएको गाउँपालिकाका रूपमा यो गाउँपालिका पर्दछ । प्राकृतिक स्रोत, खनिज पदार्थ, जडिबुटी, पर्यटन प्रवर्द्धन, जलविद्युत उत्पादन, कृषिमा हरित क्रान्ति, शैक्षिक क्षेत्रको उपयुक्त अवस्थिति यो गाउँपालिकाका संभावनाका क्षेत्र हुन् । मानवीय अगुवाइमा हुने इमान्दार प्रयत्नले असंभवलाई पनि संभव बनाउन सकिन्छ । गाउँपालिकामा चुनौति अवश्य छन् तर संभावना पहिल्याउदै र सार्थक प्रयत्न गर्दै जादा चुनौति ओजेलमा पर्दै जान्छन् ।

गाउँ सभाका अध्यक्ष ज्यू

तथा सभाका सदस्यज्यूहरु,

अब म बजेट निर्माणका कानुनी आधारहरु प्रस्ट पार्न चाहन्छु ।

- नेपालको संविधानको धारा २२९ मा गाउँपालिकाको संचित कोष र सोकोषबाट धारा २३० अनुसार गाउँपालिकाको राजस्व र व्ययको अनुमान गाउँ सभामा पेश गर्ने संवैधानिक प्रावधान रहेको ।
- स्थानीय सरकार संचालन ऐन, २०७४ को परिच्छेद ६ मा गाउँपालिकामा योजना तर्जुमा तथा कार्यान्वयन सम्बन्धी प्रावधान गरेको ।

गाउँ सभाका अध्यक्ष ज्यू

तथा सभाका सदस्यज्यूहरु,

यस पृष्ठ भूमिमा अब म आर्थिक वर्ष ०८०/०८१ को वजेटको उद्देश्यहरु निम्न अनुसार रहेको व्यहोरा निवेदन गर्न चाहन्छु ।

- कृषि क्षेत्रमा व्यवसायीकरण र आधुनिकीकरण गरी उत्पादन र उत्पादकत्व बृद्धि गर्ने ।
- आर्थिक बृद्धिलाई उच्च दरमा उकाल्दै गाउँबासिको जीवनस्तरमा देख्न सकिने र अनुभूति गर्न सकिने सुधार ल्याउन मानवीय पूँजी विकास र उत्पादन सहयोगी भौतिक पूर्वाधारको विकास गर्दै समग्र आर्थिक क्षेत्रलाई चलायमान बनाउने तथा दिगो आर्थिक विकास गर्ने ।
- पर्यटनमैत्री पूर्वाधार विकास गरी पर्यटन उद्योगलाई विस्तार गर्ने एवं लगानी, रोजगारी तथा अन्य आय आर्जनको आकर्षक गन्तव्यको रूपमा पर्यटनलाई प्रवर्द्धन गर्ने ।
- आधारभूत पूर्वाधारको निर्माण र विकास गरी गाउँ सरकार र आधारभूत सेवामा नागरिकको पहुँच अभिवृद्धि गर्ने ।
- स्वास्थ्य र शिक्षामा गुणस्तरीय सुधार गर्ने ।
- गुणस्तरीय र भरपर्दो खानेपानीको सुविधाको विस्तार गर्दै एक घर एक धारोको व्यवस्था गर्ने ।
- वातावरण सन्तुलन तथा विपद् व्यवस्थापनलाई अन्तर आवद्धताको विषयको रूपमा विकास गर्ने ।
- समावेशी र सन्तुलित विकासलाई प्रवर्द्धन गर्ने ।
- लैङ्गिक मैत्री समावेशी विकासमा जोड दिने ।

गाउँ सभाका अध्यक्ष ज्यू

तथा सभाका सदस्यज्यूहरु,

अव म आ.व. ०८०/०८१ को वजेटका विशेषताका वारेमा प्रकाश पार्न चाहन्छु। स्वस्थ, स्वच्छ, सुसंस्कृत, सुशासित, समृद्धसुनकोशी गाउँपालिका बनाउने गाउँपालिकाको सोचलाई सार्थक बनाउन मैले वजेटका निम्न विशेषताहरु तय गरेको छु।

- गाउँपालिकामा रहेको मानव स्रोतलाई स्वास्थ्य शिक्षाको माध्यमबाट अनुशासित, योग्य र मेहनेती बनाउदै असल मानव पूँजीमा रुपमान्तरण गर्ने,
- हाम्रो गाउँपालिका नेपालका स्थानीय तहहरु मध्ये विविधताले भरपुर गाउँपालिका हो। यस पृष्ठ भूमिमा गाउँमा विद्यमान प्राकृतिक, साँस्कृतिक मानवीय आध्यात्मिक र भौतिक संभावनाहरुलाई समृद्धिमा सदुपयोग गर्न र गाउँलाई लगानी कर्ताको पहिलो रोजाईमा पार्न गाउँपालिकाभर सडक संजाल, सौर्य उर्जा, विद्युत सुविधा र संचार सेवाको उपलब्धता एवं खेतियोग्य जमिनको उपलब्धताका आधारमा सिंचाई विस्तार गर्ने।
- आफ्नो गाउँ आफै बनाउ भन्ने भावनालाई सार्थक बनाउन गाउँबासीको ज्ञान, सीप, क्षमता र केही गरौ भन्ने भावनालाई गाउँमै सदुपयोग गर्न तथा नीजिक्षेत्रका लगानी कर्तालाई गाउँपालिकाक्षेत्रमा आकर्षिक गर्न सो अनुसारको कार्यक्रम तय गर्ने,
- विकासका सबै आयाम, स्वरुप र संरचनामा संबोधन गर्ने गरी पहिचान भएका लैंगिक समानता तथा सामाजिक समावेशीकरण, वालमैत्री, वातावरणमैत्री, विपद् जोखिम न्यूनिकरण, दिगो विकास लक्ष्य, आन्तरिकीकरण लगायतका अन्तर आवद्धताका विषयहरुलाई सम्बोधन गर्ने,
- कर्मचारी वर्गमा उत्साहका साथ काम गरौं, मुस्कान सहितको सेवा गरौं भन्ने संस्कारको विकास गर्ने। तथा कर्मचारीको मनोबल उच्च पार्न आवश्यक प्रोत्साहन सहीत देश दर्शनको व्यवस्थामिलाईने छ।

अव म(सामाजिक सुरक्षा बाहेक) आ व २०७८/०७९ को यथार्थ आय र व्यय तथा आव २०७९/०८० को संशोधित आयव्यय को अनुमान पेश गर्न चाहन्छु। आ व २०७८/०७९ को यथार्थ आय तथा आय तर्फ ५२ करोड ४२ लाख २३ हजार र व्यय ४६ करोड ५७ लाख ६७ हजार रुपैया थियो। आ व ०७९/८० को संशोधित आय अनुमान ५० करोड र ०७८/७९को खर्च ४९ करोड को हाराहारि मै हुने संशोधित अनुमान गरेको छु। साथै सामाजिक सुरक्षा भत्ता तर्फ चालु आव मा रु १३ करोड हाराहारिमा खर्च हुने अनुमान गरेको छु।

सभा अध्यक्षज्यू,

अव म, आर्थिक वर्ष २०८०/०८१ को वजेटर कार्यक्रम सक्षिप्तरुपमा प्रस्तुत गर्न चाहन्छु। यसको विस्तृत विवरण संलग्न विनियोजन विधेयकमा समावेश गरेकी छु।

स्रोतगत आम्दानी र खर्चको विवरण

आम्दानीको स्रोत	कुल अनुमानित आम्दानी	कैफियत
-----------------	----------------------	--------

समानिकरण सँघ	82200000	
राजस्ववांडफांड सँघ	8,20,30,100	८ करोड २० लाख
प्रदेश समानिकरण	48,82,000	४८ लाख ८२ हजार
राजस्ववाँडफाँड प्रदेश	31,73,000	३१ लाख ७३ हजार
आन्तरीक श्रोत	40,00,000	४० लाख
गत आ व अल्या	100,00,000	१ करोड
शसर्त अनुदान सँघ	23,59,00,000	२३ करोड ५९ लाख
विशेष अनुदान सँघ	75,00,000	७५ लाख
प्रदेश सरकार समपुरक अनुदान	1,00,00,000	१ करोड
सँघीय सरकार समपुरक	50,00,000	५० लाख
प्रदेश सरकार ससर्त प्रदेश १	1,24,60,000	१ करोड २४ लाख
सामाजिक सुरक्षा भत्ता	15,00,00,000	१५ करोड
कुल अनुमानित बजेट	607145100	६० करोड ७१ लाख ४५ हजार १ सय

अनुमानित खर्चको विवरण

आम्दानीको स्रोत	कुल अनुमानित खर्च	कैफियत
कार्यालय संचालन गाउँपालिका	80000000	8 करोड
कार्यालय संचालन वडा		
विगतका कार्यक्रमलाई निरन्तरता	18685100	1 करोड 86 लाख
साझेदारी कोष	55000000	5 करोड 50 लाख
शाखागत कार्यक्रम	7600000	76 लाख
वडा गत कार्यक्रम	15000000	1 करोड 50 लाख
गाउँपालिका स्तरीय कार्यक्रम	10000000	1 करोड
शसर्त अनुदान सँघ	235900000	२३ करोड ५९ लाख
विशेष अनुदान सँघ	7500000	७५ लाख
प्रदेश सरकार समपुरक अनुदान	10000000	१ करोड

संघीय सरकार समपुरक	5000000	५० लाख
प्रदेश सरकार ससर्त प्रदेश १	12460000	१ करोड २४ लाख ६० हजार
सामाजिक सुरक्षा भत्ता	150000000	१५ करोड

कुल अनुमानित खर्च -607145100 अक्षेरूपी ६० करोड ७१ लाख ४५ हजार १सय रुपैया

गाउँ सभाका अध्यक्ष ज्यू
तथा सभाका सदस्यज्यूहरु,

कूल बजेटबाट संघीय सरकारबाट हस्तान्तरित शसर्त अनुदान, प्रदेश सरकारबाट हस्तान्तरित शसर्त अनुदान, सामाजिक सुरक्षा तथा केन्द्र सरकार र प्रदेश सरकारको समपुरक अनुदान बापतको रकम घटाउदा संघीय सरकारबाट प्राप्त हुने समानीकरण अनुदान, राजश्व बाडफाँड र त्यसैगरी प्रदेश सरकारबाट प्राप्त हुने अनुमानित राजस्व बाँडफाँडको रकम तथा गाउँपालिकाको आन्तरीक श्रोत समेत जोड्दा कायम हुन आउने रकम रु.१८ करोड ६२ लाख ५० हजारमध्ये चालु खच बापत करिब ४७ प्रतिशत विनियोजन गरेकी छु । जसबाट शाखागत बजेट जन्म मृत्यु संस्कार सम्मान तथा पुस्कार र सोही रकम बाट प्रत्येक वडा सञ्चालनका लागि प्रति वडा रु ५ लाख तथा भाडामा रहेका वडाहरुलाई आवश्यक घर भाडाको व्यवस्था गरेकी छु । र बाँकी करिब ५३ प्रतिशतरुपैयाँ विकास खर्च बापत विनियोजन गरेको छु । यो विकास खर्चलाई पनि क्षेत्रगत आधारमा आर्थिक विकास, सामाजिक विकास, पूर्वाधार विकास, वातावरण तथा बिपद् व्यवस्थापन, संस्थागत विकास तथा सुशासन तथा वडा गत योजना तर्फ गरी छ क्षेत्रमा विभाजन गरी विनियोजनको व्यवस्था मिलाएको छु । अब म विभिन्न क्षेत्रगत शीर्षक अनुसारको बजेट प्रस्तुत गर्न चाहन्छु ।

आर्थिक विकास :

यस शीर्षक अन्तर्गत कृषि, उद्योग तथा वाणिज्य, प्राचिन, ऐतिहासिक, पुरातात्विक धरोहर संरक्षण र विकास, पर्यटन, सहकारी र वित्तीय क्षेत्र पर्दछन् । जसका लागि यस आर्थिक वर्षमा गाउँपालिका कृषि प्रविधि , पशु बीमा साना सिचाई आयोजना , मुहान संरक्षण, पशु स्वास्थ्य , दुग्ध उद्योग सञ्चालन, विउ बैंक, व्यवसायीक कृषि तथा औद्योगिक क्षेत्रको प्रवर्धन, एक वडा एक कृषि सहकारी निर्माण, मुलखर्क एगो फरेष्ट्री, पशु रोग निधान एवं अन्य कार्यक्रम, बीउ विजन तथा किटनाशक औषधि खरिद, विभिन्न पर्यटकीय स्थानमा महोत्सव, लगायतका कार्यक्रम सञ्चालनको लागि सशर्त समेत एकमुष्ट रु.६ करोड विनियोजन गरेको छु ।

सामाजिक विकास :

यस शीर्षक अन्तर्गत शिक्षा, स्वास्थ्य, खानेपानी तथा सरसफाई, साहित्य, कला संरक्षण, कार्यक्रम, एकल महिला, जेष्ठ नागरिक, बालबालिका, दलित तथा अपाङ्गता भएका व्यक्तिहरुलाई

सहजिकरण, संस्कृति प्रवर्द्धन, खेलकूद तथा मनोरञ्जन र लैंगिक समानता तथा सामाजिक समावेशीकरण, एकद्वार संकट व्यवस्थापन, स्वास्थ्य संस्थाबाट उत्पादित फोहोरमैला व्यवस्थापन, उत्कृष्ट स्वास्थ्य छनौट, संस्थाहरुको स्तरवृद्धि, पोषण व्यवस्थापन, सर्ने तथा नसर्ने रोग सम्बन्धी जनचेतनामूलक कार्यक्रम,स्थानीय स्तरमा पाईने जडिबुटीको अधिकतम उपयोग, महिला विकास कार्यक्रम लगायतका क्षेत्रहरु पर्दछन् । यी कार्यक्रमहरुकालागि शसर्त बाहेक विशेष अनुदान सहित एकमुष्ट रुपमा रु.२ करोड २० लाख ९० हजार विनियोजन गरेको छु ।

पूर्वाधार विकास :

यस क्षेत्र अन्तर्गत स्थानीय सडक तथा पुल, सिंचाई, भवन तथा शहरी विकास, उर्जा, सञ्चार,निर्माणधीन सडकको स्तरोन्नती, दिगो उर्जा र पानीको मुहान संरक्षण लगायतका विषयहरु समेटिएका छन् । यस आ.ब.मापूर्वाधार विकास अन्तर्गत माथि उल्लेखित लगायत सबै कार्यक्रमहरुमा शसर्त सहित एकमुष्ट रु.९ करोड ५१ लाख विनियोजन गरेको छु ।

वातावरण तथा विपद् व्यवस्थापन :

यस अन्तर्गत बन तथा भू-संरक्षण, जलाधार संरक्षण, वातावरण संरक्षण, फोहोरमैला व्यवस्थापन, विपद् व्यवस्थापन,एम्बुलेन्स तथा विपद् व्यवस्थापन/क्वारेन टाईन निर्माण लगायतका क्षेत्रहरु पर्दछन् । यी सबै क्षेत्रहरुको लागि सञ्चालन हुने विभिन्न कार्यक्रमहरुमा एकमुष्ट रु ५० लाखविनियोजन गरेको छु ।

संस्थागत विकास, सेवा प्रवाह र सुशासन :

यस अन्तर्गत सामान्य सेवा, सुरक्षा व्यवस्थापन, सूचना प्रविधि, पञ्जिकरण व्यवस्थापन, स्थानीय तथ्याङ्कसङ्कलन र अभिलेख व्यवस्थापन, सुशासन प्रवर्द्धन, अनुसन्धान तथा विकास लगायतका क्षेत्रहरु पर्दछन् । यी र यस प्रकारका सञ्चालन हुने विभिन्न कार्यक्रमहरुका लागिशसत सहित एकमुष्ट रु.२० लाख विनियोजन गरेको छु ।

वडा गत अत्यावश्यक विकास

प्रत्येक वडा लाई रु १५ लाखका दरले जम्मा १ करोड ५० लाख रुपैया वडाका अत्यावश्यक विकास तथा जनताका न्यूनतम आवश्यक योजनाहरुलाई प्राथमिकताका आधारमा विनियोजन गरेकी छु ।साथै संचालनमा सहजहोस भनी वडागत चालु खर्च लाई गत आ.ब.कै निरन्तरता दिइएकी छु ।

गाउँसभाका अध्यक्ष ज्यू

तथा सभाका सदस्यज्यूहरु,

अब म अन्य विविध क्षेत्रहरुमा विनियोजित वजेट विवरण प्रस्तुत गर्न चाहन्छु ।

साविकमा सञ्चालन भई आएका नियमानुसार दायित्व सिर्जना भएका तथा निरन्तरता दिन आवश्यक देखिएका कार्यक्रमहरूलाई निरन्तरता दिइएको छु ।

महिला, बालबालिका, आदिवासी जनजाति, दलित, अल्पसंख्यक वा पिछडिएको वर्ग, क्षेत्र लगायतका महिलाहरूको वृत्ति विकासका लागि व्यक्तित्व प्रशिक्षण, सीप विकास तथा संस्थागत कार्यक्रमहरू अगाडि बढाउनुका साथै लैंगिक हिंसा न्यूनिकरण गर्न सचेतनामूलक कार्यक्रम, महिला लक्षित वर्गको उत्थान, विकास तथा मूल प्रवाहीकरणका लागि शिक्षा, सचेतना, जागरण र जनतामा चेतना फैलाउने प्रवर्द्धनात्मक प्रवृत्तिका कार्यक्रमहरूका लागि आवश्यक बजेट छुट्याएको छु ।

स्वच्छ, सुखी, सम्मुनत गाउँपालिका बनाउनको लागि ठूलो लगानी आवश्यक पर्दछ । यसका लागि सघीय सरकार र प्रदेश सरकार सँग आवश्यक समन्वय गरि समपुरक अनुदान मार्फत योजना सञ्चालन गर्नको लागि समपुरक कोषको लागि रु १ करोड ५० लाख बजेट विनियोजन गरेको छु ।

यसगाउँपालिकाको लागि आवश्यक सुविधा सम्पन्न नयाँ प्रशासनिक भवनको निर्माण गरी सघीयसरकारको लागत सहभागितामा निर्माण कार्य अगाडि बढाउन आवश्यक बजेट विनियोजन गरेको छु ।

गुणस्तरीय शिक्षा अभिवृद्धि गर्ने अभियान अन्तर्गत गाउँपालिका क्षेत्र भित्र संचालन भएका विद्यालयहरूका निजी स्रोतको शिक्षक तलब भत्ताव्यवस्थापन कार्यक्रमलाई निरन्तरता दिइएकी छु ।

यस गाउँपालिकामा रहेका महिला स्वास्थ्य स्वयम्सेविकाहरू लाई उपलब्ध गराइएको प्रोत्साहन भत्ता कार्यक्रमलाई निरन्तरता दिइएको छु ।

विकासको साध्य र साधन नागरिक नै भएकोले सबै नागरिकलाई स्वस्थ सवल मानव पूँजी निर्माण गर्नका लागि स्वास्थ्य महत्वपूर्ण क्षेत्र हो । स्वास्थ्य सेवालाई प्रभावकारी नियमित र जनताको घरदैलोमा स्वास्थ्य सेवा पुर्याउने उद्देश्यले खोप केन्द्र नभएका वडामा खोप केन्द्र भवन निर्माणका लागि आवश्यक पहल गर्ने छु ।

स्वरोजगारका अवसर सिर्जना गरी युवालाई आत्मनिर्भर बनाउन एवम् वैदेशिक रोजगारीबाट स्वदेश फर्किएका युवाहरूको ज्ञान, शिप, दक्षता र पूँजीलाई प्रभावकारी रूपमा उपयोग गरी उद्यमशिलताको विकास मार्फत थप रोजगारी सिर्जना गरी समृद्ध गाउँपालिका बनाउनको लागि आवश्यक व्यवस्था मिलाएको छु ।

गाउँपालिका क्षेत्रमा दुग्ध जन्य उपभोगलाई अभाव हुन नदिन तथा गाउघरका किसानको दुधलाई बजारिकरण गर्नको लागि निजी र सहकारी क्षेत्र सँगको साभेदारीमा दुग्ध व्यवसाय प्रवर्द्धनको लागि प्रवर्द्धनात्मक कार्यक्रम सञ्चालन गर्ने गरी आवश्यक पहल गरीने छ ।

सूचना तथा सञ्चार क्षेत्रको विकास एवं प्रोत्साहनको लागि आवश्यक वजेटको व्यवस्था मिलाएको छु ।

लैंगिकमैत्री गाउँ बनाउनको लागि लैंगिक हिंसा सम्बन्धि कार्यक्रम सञ्चालन गर्ने गरी आवश्यक बजेटको व्यवस्था गरेकी छु ।

यो गाउँपालिका बहुजातीय, बहुभाषिक र बहुसांस्कृतिक विशेषतायुक्त ठाउँ हो गाउँपालिकाका सम्पूर्ण जाति, भाषा, साहित्य र सस्कृतिको विकास तथा उत्थानको लागि आवश्यक कार्यक्रम सहित व्यवस्था मिलाएको छ ।

गाउँपालिकाको खाद्यान्नमा वृद्धि गरी अन्य ठाउँको मागलाई समेत आपूर्ति गर्न सक्ने गरी कृषिका उत्पादन वृद्धिका कार्यक्रमहरु सञ्चालन गर्न आवश्यक बजेट विनियोजन गरेको छ ।

सम्पत्ति कर व्यवस्थापन गर्ने कार्यको लागि वडास्तरमा कर र यसको सदुपयोगमा गाउँवासीको भूमिकासम्बन्धी कर शिक्षा कार्यक्रम र स्थानीय तहबाट न्यायिक सम्पादन कार्यको लागि तथा मेलमिलापकर्ता समिति गठन गरी तालिम समेत दिई व्यवस्थितरूपमा काम अगाडि बडाउन तालिम तथा अध्ययन भ्रमणको लागि उचित रकम विनियोजन गरेकी छ ।

नेपाल सरकारले लिएका राष्ट्रिय लक्ष्यहरु तथा अन्तर्राष्ट्रिय जगतमा जनाएका प्रतिवद्धता र सो बाट सिर्जित दायित्वलाई समेत प्राथमिकता दिइएकी छ । निर्माणधीन पूर्वाधारहरुको निर्माण सम्पन्न समयमै सम्पन्न गर्ने गरी सो अनुसारको व्यवस्था मिलाएकी छ । गाउँपालिकाभित्रका स्वास्थ्य संस्था र वडा कार्यालय मा आफ्नै भवन बाट सेवा प्रवाहको व्यवस्था मिलाईने छ ।

कतिपय कार्यक्रम आयोजनाहरुमा देखिने दोहोरोपन घटाउन गाउँपालिका क्षेत्रभित्र हुने जुनसुकै कार्यक्रमहरु गाउँपालिका मातहतबाट नै सञ्चालन हुने व्यवस्था मिलाएकी छ । बजेट कार्यक्रमले नसमेटेका तथा समेट्न नसकिएका अन्य कार्यक्रमहरुलाई आगामी दिनहरुमा जनसंख्या, भूगोल लगायत अन्य वर्ण, लिङ्ग, क्षेत्र, समुदायहरु समेतलाई मध्यनजर गर्दै समतामूलक ढङ्गले विकासमा विनियोजन गर्दै लगिने नीति तय गरिने कुरा पनि स्मरण गराउन चाहान्छु । यसै गरी नगर गौरवका आयोजना एवं ठूला आयोजनाहरुको लागि प्रदेश र संघीय सरकार सँग आवश्यक रकमको व्यवस्थाको लागि अनुरोध गर्ने गरी व्यवस्था मिलाएकी छ । साथै गाउँपालिकामा साना योजना भन्दा ठूला योजनाले प्राथमिकता पाओस भन्ने तर्फ विशेष ध्यान दिइएको छ ।

गाउँ सभाका अध्यक्ष ज्यू
तथा सभाका सदस्यज्यूहरु,

यो बजेट तयार गर्ने क्रममा टोल भेला देखि गाउँ कार्यपालिकाको बैठकसम्मका बजेट तर्जुमाका चरणमा प्रत्यक्ष अप्रत्यक्षरूपमा सुभाष सल्लाह सहित सहयोग पुऱ्याउनु हुने संलग्न सबैमा आभार व्यक्त गर्न चाहन्छु । त्यसै गरी यस कार्यमा प्रत्यक्ष संलग्न हुनु हुने जनप्रतिनिधि एवं कर्मचारी वर्गहरुमा धेरै धन्यवाद दिन चाहन्छु । त्यसै गरी आमगाउँवासी, निजीक्षेत्र, विकास साभेदार, नागरिक समाज प्रति पनि धन्यवाद दिन चाहन्छु । बजेट तर्जुमा एउटा पाटो हो भने यसको सफल कार्यान्वयन अर्को महत्वपूर्ण पाटो हो । तर्जुमा गरिएको बजेट सही कार्यान्वय भएमा मात्र यसले सार्थकता पाउँछ । त्यसैले बजेटको सफल कार्यान्वयनको लागि सम्पूर्ण सरोकारवालाको सहयोगको पूर्ण अपेक्षा गरेकी छु । सुनकोशी गाउँपालिकाको विकास र समृद्धिमा निरन्तर सद्भाव र सहयोग पुऱ्याउनु हुने आम नागरिकहरु, कर दाताहरु, निजी क्षेत्र, विकास साभेदारहरु, सरकारी तथा गैरसरकारी संघ संस्था, सामुदायिक संस्थाहरु, नागरिक समाज एवं सञ्चार जगत लगायत सम्पूर्ण महानुभावहरुमा हार्दिक आभार व्यक्त गर्दछु ।

अन्त्यमा,

अब म आगामि आर्थिक वर्षको लागि तल उल्लेखित विधेयक छलफलका लागि सभामा पेश गर्दछु ।

१) विनियोजन विधेयक २०८०,

२) अर्थ सम्बन्धी विधेयक २०८०,

धन्यवाद ।

सुनिता अधिकारी

उपाध्यक्ष

मिति : २०८० आषाढ १०

सुनकोशी गाउँपालिका, ओखलढुंगा